



Sri Raghavendra Stotram

śrīpūrṇabōdhagurutīrthapayōbdhipārā
kāmarimākṣaviṣamākṣaśiraḥ spr̥śantī |
pūrvōttarāmitataraṅgacaratsuhamsā
dēvālisēvitaparāṅghripayōjalagnā || 1 ||

jīvēśabhēdaguṇapūrtijagatsusattva
nīcōccabhāvamukhanakragaṇaiḥ samētā |
durvādyajāpatigilaiḥ gururāghavēndra
vāgdēvatāsaridamuṁ vimalī karōtu || 2 ||

śrīrāghavēndraḥ sakalapradātā
svapādakañjadvayabhaktimadbhyaḥ |
aghādrisambhēdanadr̥ṣṭivajraḥ
kṣamāsurēndrō:'vatu mām sadā:'yam || 3 ||

śrīrāghavēndrō haripādakañja-
niṣēvaṇāllabdhasamastasampat |
dēvasvabhāvō divijadrumō:'yam
iṣṭapradō mē satataṁ sa bhūyāt || 4 ||

bhavyasvarūpō bhavaduḥkhatūla-
saṅghāgnicaryaḥ sukhadhairyaśālī |
samastaduṣṭagrahanigrahēśō
duratyayōpaplavasindhusētuḥ || 5 ||

nirastadōṣō niravadyavēṣaḥ
pratyarthimūkattvanidānabhāṣaḥ |
vidvatparijñēyamahāvisēṣō
vāgvaikharīnirjitabhavyaśēṣaḥ || 6 ||

santānasampatparīśuddhabhakti-
vijñānavāgdēhasupāṭavādīn |



dattvā śarīrōtthasamastadōṣān

hattvā sa nō:’vyādgururāghavēndraḥ || 7 ||

yatpādōdakasañcayaḥ suranadīmukhyāpagāsāditā-

sañkhyā:’nuttamapuṇyasañghavilasatprakhyātapuṇyāvahaḥ |

dustāpatrayanāśanō bhuvi mahā vandhyāsuputrapradō

vyañgasvañgasamṛddhidō grahamahāpāpāhastam śrayē || 8 ||

yatpādakañjarajasā paribhūṣitāṅgā

yatpādapadmamadhupāyitamānasā yē |

yatpādapadmaparikīrtanajīrṇavāca

staddarśanaṁ duritakānanadāvabhūtam || 9 ||

sarvatantrasvatantṛō:’sau śrīmadhvamatavardhanaḥ |

vijayīndrakarābjōtthasudhīndravaraputrakaḥ |

śrīrāghavēndrō yatirāṭ gururmē syādbhayāpahaḥ |

jñānabhaktisuputrāyuh yaśaḥ śrīḥ puṇyavardhanaḥ || 10 ||

prativādi jayasvāntabhēdaci hnādarō guruḥ |

sarvavidyāpravīṇō:’nyō rāghavēndrānnavidyatē || 11 ||

aparōkṣīkṛtaśrīśaḥ samupēkṣitabhāvajaḥ |

apēkṣitapradātā:’nyō rāghavēndrānnavidyatē || 12 ||

dayādākṣiṇyavairāgyavākpāṭavamukhāñkitaḥ |

śāpānugrahaśaktō:’nyō rāghavēndrānnavidyatē || 13 ||

ajñānavismṛtibhrāntisaṁśayā:’pasmṛtikṣayāḥ |

tandrākampavacaḥkaunṭhyamukhā yē cēndriyōdbhavāḥ |

dōṣāstē nāsamāyānti rāghavēndra prasādataḥ || 14 ||

ōm śrīrāghavēndrāya namaḥ itya:’ṣṭākṣaramantrataḥ |

japitādbhāvitānityaṁ iṣṭārthāḥ syurnasaṁśayaḥ || 15 ||

hantu naḥ kāyajāndōṣānātmātmīyasamudbhavān |

sarvānapi pumarthāṁśca dadātu gururātmavit || 16 ||



iti kālātrayē nityam prārthanām yaḥ karōti saḥ |
ihāmutrāptasarvēṣṭō mōdatē nātra saṁśayaḥ || 17 ||

agamyamahimā lōkē rāghavēndrō mahāyaśāḥ |
śrīmadhvamatadugdhābdhicandrō:'vatu sadā:'naghaḥ || 18 ||

sarvayātrāphalāvāptyai yathāśaktipradakṣiṇam |
karōmi tava siddhasya bṛndāvanagataṁ jalam |
śirasā dhārayāmyadya sarvatīrthaphalāptayē || 19 ||

sarvābhīṣṭārthasiddhyartham namaskāram karōmyaham |
tava saṅkīrtanam vēdaśāstrārthajñānasiddhayē || 20 ||

saṁsārē:'kṣayasāgarē prakṛtitō:'gādhē sadā dustarē |
sarvāvadyajalagrahairanupamaiḥ kāmādibhaṅgākulē |
nānāvibhramadurbhramē:'mitabhayastōmādiphēnōtkatē |
duḥkhōtkṛṣṭaviṣē samuddhara gurō mā magnarūpaṁ sadā || 21 ||

rāghavēndra guru stōtram yaḥ paṭhēdbhaktipūrvakam |
tasya kuṣṭhādirōgāṇām nivṛttistvarayā bhavēt || 22 ||

andhō:'pi divyadrṣṭiḥ syādēḍamūkō:'pi vākpatiḥ |
pūrṇāyuh pūrṇasampattiḥ stōtrasyā:'sya japādbhavēt || 23 ||

yaḥ pibējjalamētēna stōtrēṇaivābhimantritam |
tasya kukṣigatā dōṣāḥ sarvē naśyanti tat kṣaṇāt || 24 ||

yadvṛndāvanamāsādyā paṅguḥ khañjō:'pi vā janaḥ |
stōtrēṇānēna yaḥ kuryātpradakṣiṇanamaskṛti |
sa jaṅghālō bhavēdēva gururājaprasādataḥ || 25 ||

sōmasūryōparāgē ca puṣyārkādisamāgamē |
yō:'nuttamamidam stōtramaṣṭōttaraśataṁ japēt |
bhūtaprētapiśācādipīḍā tasya na jāyatē || 26 ||

ētatstōtram samuccārya gurōrvṛndāvanāntikē |
dīpasamyōjanājñānam putralābhō bhavēddhruvam || 27 ||



paravādiḡayō divyajñānabhaktyādivardhanam |
sarvābhīṣṭapravṛddhissyānnātra kāryā vicāraṇā || 28 ||

rājacōramahāvyāghrasarpanakrādipīḡanam |
na jāyatē:’sya stōtrasya prabhāvānnātra saṁśayaḡ || 29 ||

yō bhaktyā gururāghavēndracaraṇadvandvaṁ smaran yaḡ paṭhēt |
stōtram divyamidaṁ sadā na hi bhavēttasyāsukhaṁ kiñcana |

kiṁ tviṣṭārthasamṛddhirēva kamalānāthaprasādōdayāt |
kīrtidigviditā vibhūtiratulā sākṣī hayāsyō:’tra hi || 30 ||

iti śrī rāghavēndrārya gururājaprasādataḡ |
kṛtaṁ stōtramidaṁ puṇyam śrīmadbhīrhyappaṇābhīdaiḡ || 31 ||

pūjyāya rāghavēndrāya satyadharmaratāya ca |
bhajatāṁ kalpavṛkṣāya namatāṁ kāmadhēnavē || 32 ||

āpādamauliparyantaṁ guruṇāmākṛtiṁ smarēt |
tēna vighnaḡ praṇāśyanti siddhyanti ca manōrathāḡ || 33 ||

durvādidhvāntaravayē vaiṣṇavēndīvarēndavē |
śrīrāghavēndra guravē namō:’tyanta dayālavē || 34 ||

mūkō:’pi yatprasādēna mukundaśayanāya tē |
rājarājāyatē riktō rāghavēndraṁ tamāśrayē ||

iti śrī appaṇṇācāryavīracitaṁ śrīrāghavēndra stōtram sampūrṇam |